

15 -ാം കേരള നിയമസഭ

10 -ാം സമ്മേളനം

നക്ഷത്രചിഹ്നമിട്ട ചോദ്യം നം. 243

15-02-2024 - ൽ മറുപടിയ്ക്ക്

മലബാർ മേഖലയിലെ ടൂറിസം വികസന പദ്ധതികൾ

ചോദ്യം	ഉത്തരം
<p align="center">പ്രൊഫ. ആബിദ് ഹുസൈൻ തങ്ങൾ , ഡോ. എം. കെ. മുനീർ , ശ്രീ. പി. കെ. ബഷീർ, ശ്രീ. എൻ. എ. നെല്ലിക്കുന്ന്</p>	<p align="center">ശ്രീ. പി.എ. മുഹമ്മദ് റിയാസ് (പൊതുമരാമത്ത്-വിനോദസഞ്ചാര വകുപ്പ് മന്ത്രി)</p>
<p>(എ) മലബാർ മേഖലയിലെ ടൂറിസം വികസനത്തിനായി എന്തെല്ലാം പദ്ധതികളാണ് നടപ്പിലാക്കി വരുന്നതെന്ന് വിശദമാക്കാമോ;</p>	<p>(എ) കേരളത്തെ ഒരു ടൂറിസം ഡെസ്റ്റിനേഷൻ എന്ന നിലയിൽ വികസിപ്പിക്കുന്നതിനാണ് ടൂറിസം വകുപ്പ് മുൻഗണന നൽകുന്നത്. ഇതിന്റെ ഭാഗമായി വിനോദ സഞ്ചാരികളുടെ വിന്യാസം സംസ്ഥാനത്താകെ ഇലുമാക്കുക എന്നതിന് ഊന്നൽ നൽകി പദ്ധതികൾ ആവിഷ്കരിച്ചു വരുന്നു. മലബാർ മേഖലയിലേയ്ക്ക് എത്തുന്ന ആഭ്യന്തര വിദേശ വിനോദസഞ്ചാരികളുടെ എണ്ണം മറ്റിടങ്ങളെ അപേക്ഷിച്ച് വളരെ കുറവായ സാഹചര്യത്തിൽ മലബാറിനെ ടൂറിസം ഭൂപടത്തിൽ അടയാളപ്പെടുത്താനുള്ള വ്യത്യസ്ത പദ്ധതികൾ ആവിഷ്കരിച്ചു വരുന്നു.</p> <p>മലബാറിലെ ടൂറിസം കേന്ദ്രങ്ങൾ കണ്ടെത്തുകയും അവ വികസിപ്പിക്കുകയും ചെയ്യുന്ന പദ്ധതി വകുപ്പ് നടപ്പിലാക്കുന്നു. മലബാറിന്റെ പ്രത്യേകതകൾക്ക് അനുസരിച്ചുള്ള വ്യത്യസ്തങ്ങളായ പദ്ധതികളാണ് നടപ്പിലാക്കുന്നത്.</p> <p>കോവിഡ് കാലഘട്ടത്തിൽ ടൂറിസം മേഖലയിലേക്ക് എത്തുന്ന സഞ്ചാരികൾക്ക് സുരക്ഷിത ടൂറിസം ഒരുക്കുന്നതിന് വാക്സിനേറ്റഡ് ടൂറിസം കേന്ദ്രങ്ങൾ എന്ന പദ്ധതി ആരംഭിച്ചത് വയനാട് ജില്ലയിൽ നിന്നാണ്. വാക്സിനേറ്റഡ് ടൂറിസം കേന്ദ്രങ്ങൾ ഉള്ള ആദ്യ ജില്ലയായി വയനാട് മാറുകയും ചെയ്തു. ഈ പദ്ധതിയ്ക്ക് ലഭിച്ച സ്വീകാര്യതയും വയനാടിനെ കേന്ദ്രീകരിച്ച് നടത്തിയ ക്യാമ്പയിനും വൻവിജയമായി മാറി.</p> <p>2023 ലെ കണക്ക് പ്രകാരം വയനാട്ടിൽ 17,50,267 ആഭ്യന്തര സഞ്ചാരികൾ എത്തി. 2022 നേക്കാൾ 15.97 ശതമാനവും കോവിഡിന് മുമ്പത്തേതിനേക്കാൾ 53.03 ശതമാനവും വർധനവാണ് വയനാട്ടിൽ മാത്രം</p>

ഉണ്ടായത്. നൂതനമായ പദ്ധതികളും പ്രചരണ പ്രവർത്തനങ്ങളും വയനാടിനെ സഞ്ചാരികളുടെ ശ്രദ്ധാകേന്ദ്രമാക്കി മാറ്റി കഴിഞ്ഞു. ഏറ്റവും മികച്ച ഡ്രൈവ് - ഇൻ - ബീച്ചായ മുഴപ്പിലങ്ങാട് ബീച്ചിനെ പ്രധാന ഡെസ്റ്റിനേഷനായി ഉയർത്തുന്നതിന്റെ ഭാഗമായി കിഫ്ബി പദ്ധതി നടപ്പിലാക്കുന്നു. മുഴപ്പിലങ്ങാട് KTDC യുടെ നക്ഷത്ര ഹോട്ടലിന്റെ നിർമ്മാണവും പുരോഗമിക്കുന്നുണ്ട്.

ടൂറിസം പ്രവർത്തനങ്ങൾ സജീവമാക്കുന്നതിന്റെ ഭാഗമായി വൈവിധ്യമാർന്ന ആഘോഷ പദ്ധതികൾക്ക് രൂപം നൽകിയിട്ടുണ്ട്. ബേപ്പൂർ വാട്ടർഫെസ്റ്റ് തുടർച്ചയായ മൂന്നാം വർഷത്തിലേക്ക് എത്തിയപ്പോൾ വിദേശ വിനോദസഞ്ചാരികളെ ആകർഷിക്കുന്ന ഒന്നായി മാറി. ബേക്കൽ ബീച്ച് ഫെസ്റ്റും തളിപ്പറമ്പിലെ ഹാപ്പിനസ് ഫെസ്റ്റിനും ജനപങ്കാളിത്തം കൊണ്ട് ശ്രദ്ധേയമായി. പുതുവത്സര ആഘോഷത്തിന്റെ ഭാഗമായി കോഴിക്കോട് നഗരത്തെയും ഇത്തവണ ദീപാലംകൃതമാക്കി. ചാമ്പ്യൻസ് ബോട്ട് ലീഗ് പുനരാരംഭിച്ചപ്പോൾ മലബാറിലേക്കും വ്യാപിപ്പിച്ചു. കണ്ണൂർ, കോഴിക്കോട് ജില്ലകളിൽ ചാമ്പ്യൻസ് ബോട്ട് ലീഗിന്റെ ഭാഗമായി ചെറുവള്ളങ്ങളുടെ മത്സരം അരങ്ങേറി.

സാഹിത്യ - സാംസ്കാരിക പ്രവർത്തനങ്ങളെ കോർത്തിണക്കുന്ന ലിറ്റററി സർക്യൂട്ട് കോഴിക്കോട്, മലപ്പുറം, പാലക്കാട് ജില്ലകളിലായാണ് വിഭാവനം ചെയ്തിരിക്കുന്നത്. വൈക്കം മുഹമ്മദ് ബഷീർ സ്റ്റാരുക നിർമ്മാണത്തോടെ ലിറ്റററി സർക്യൂട്ട് പദ്ധതിയ്ക്ക് തുടക്കമായിരിക്കുകയാണ്.

തലശ്ശേരി പൈതൃക വികസന പദ്ധതിയിൽ ഉൾപ്പെടുത്തി കണ്ണൂർ, കോഴിക്കോട്, വയനാട് ജില്ലകളിലെ പൈതൃക കേന്ദ്രങ്ങളെ സംരക്ഷിക്കുന്നു. മുസരിസ് പൈതൃക പദ്ധതിയുടെ ഭാഗമായി പൊന്നാനിയിലും പദ്ധതികൾ നടപ്പിലാക്കി.

സാഹസിക ടൂറിസത്തിന്റെ സാധ്യതയും മലബാർ മേഖലയിൽ നിരവധി ഉണ്ട്. ജലസാഹസിക ടൂറിസത്തിന്റെ ഭാഗമായി വാട്ടർ സ്പോർട്സ് ഇവന്റുകൾ പ്രധാന നദികൾ കേന്ദ്രീകരിച്ച് നടന്നു വരുന്നു. ടൂറിസം മേഖലയിലെ ആദ്യ സർഫിംഗ് അക്കാദമി ഗോദീശ്വരം ബീച്ചിൽ ആരംഭിച്ചു. മലബാർ റിവർ ഫെസ്റ്റിവലിന്റെ ഭാഗമായും അഡ്വഞ്ചർ അക്കാദമിക്ക് രൂപം നൽകിയിട്ടുണ്ട്. ബീച്ചുകളിൽ ഫ്ലോട്ടിംഗ് ബ്രിഡ്ജ് പദ്ധതി കാസർഗോഡ്, കണ്ണൂർ, കോഴിക്കോട്, മലപ്പുറം ജില്ലകളിൽ നടപ്പിലാക്കിയിട്ടുണ്ട്.

ബേക്കലിനെ കൂടുതൽ പ്രചാരമുള്ള ഡെസ്റ്റിനേഷൻ ആക്കി മാറ്റാനുള്ള പ്രവർത്തനവും നടക്കുന്നുണ്ട്.

ബേക്കൽ ബീച്ച് പാർക്കിന്റെ നവീകരണം, ബേക്കൽ കോട്ടയ്ക്ക് സമീപത്തുള്ള പാർക്കിംഗ് ബേയുടെ വിപുലീകരണം മുതലായ പ്രവർത്തനം വിനോദസഞ്ചാര വികസനത്തിന്റെ ഭാഗമായി ചെയ്തു വരുന്നു. ബേക്കൽ ഡെസ്റ്റിനേഷന്റെ പ്രചരണത്തിനായി പരിപാടികൾ സംഘടിപ്പിച്ച് വരുന്നു. ബേക്കലിൽ നിലച്ചുപോയ റിസോർട്ട് നിർമ്മാണം ഉദ്ദേശ പഞ്ചായത്തിലെ മലാംകുന്നിൽ പുനരാരംഭിച്ചു. 2024 അവസാനത്തോടുകൂടി താജിന്റെ സെലക്ഷൻ ബ്രാൻഡിൽ പ്രവർത്തനം ആരംഭിക്കും. ചെമ്മനാട് പഞ്ചായത്തിൽ ചെമ്പരിക്കയിലെ റിസോർട്ട് സൈറ്റ് പാട്ടുകരാറിൽ നിന്നും തിരിച്ചെടുത്തു റീടെൻഡർ ചെയ്തു. അജാന്തർ പഞ്ചായത്തിലെ കൊളവയലിലെ റിസോർട്ട് സൈറ്റ് ടെൻഡർ ചെയ്ത് പാട്ടുകരാർ വ്യവസ്ഥയിൽ നൽകുന്നതിനുള്ള നടപടി ക്രമങ്ങൾ പൂർത്തിയാക്കി വരുന്നു .

KTDC യുടെ നേതൃത്വത്തിൽ ബേക്കലിൽ കാരവാൻ പാർക്ക് നിർമ്മിക്കാൻ തീരുമാനിച്ചിട്ടുണ്ട്. കൂടുതൽ ഫെസിലിറ്റി സാധ്യമാക്കാൻ എയർസ്ട്രിപ്പ് നിർമ്മിക്കാനുള്ള പദ്ധതി പരിഗണനയിൽ ഉണ്ട്.

ഗതാഗത വകുപ്പിന്റെ 14.09.2023ലെ സ.ഉ. (സാധാ)നം.377/2023/TRANS പ്രകാരം, ഇടുക്കി, വയനാട്, കാസർഗോഡ് ജില്ലകളിൽ എയർ സ്ട്രിപ്പ് നിർമ്മിക്കുന്നതിനായി ഫീസിലിറ്റി പഠനം നടത്തുന്നതിന് ഏജൻസിയെ കണ്ടെത്തുന്നതിന് **Project Management Consultancy (PMC)** ആയി കേരള റെയിൽ ഡവലപ്മെന്റ് കോർപ്പറേഷൻ ലിമിറ്റഡിനെ (KRDCL) നെ ചുമതലപ്പെടുത്തിയിട്ടുണ്ട്.

സംസ്ഥാന സർക്കാരിന്റെ മുൻകൈയിൽ കേന്ദ്രത്തിന്റെ കൂടി സഹായത്തോടെ മലബാറിലെ പ്രധാന നദികളെ ഉൾപ്പെടുത്തിക്കൊണ്ട് കണ്ണൂർ കാസർഗോഡ് ജില്ലകളിലെ ടൂറിസം സാധ്യതകൾ പ്രയോജനപ്പെടുത്തി നടപ്പാക്കി വരുന്ന പദ്ധതിയാണ് മലനാട്- മലബാർ റിവർ ക്രൂയിസ് പദ്ധതി.

പദ്ധതി പൂർത്തിയാകുമ്പോൾ ഈ പ്രദേശങ്ങളിലുള്ള ടൂറിസം സാധ്യതകൾ പരമാവധി പ്രയോജനപ്പെടുത്താനാവുമെന്നും ബോട്ടിംഗും, മറ്റ് അനുബന്ധ സൗകര്യങ്ങളുടെ സജ്ജീകരണം എന്നിവയിലൂടെയും നിരവധി തൊഴിലവസരങ്ങൾ നേരിട്ടും അല്ലാതെയും ലഭ്യമാകുമെന്നാണ് പ്രതീക്ഷിക്കുന്നത്.

		<p>മലബാർ മേഖലയിൽ ഉത്തരവാദിത്ത ടൂറിസം മിഷൻ വിവിധ പദ്ധതികൾ നടപ്പാക്കി വരുന്നു. കേരളത്തിലെ ഇതര പ്രദേശങ്ങൾക്കൊപ്പം വയനാട് ജില്ലയിലെ ചേകാടി, കാസർഗോഡ് ജില്ലയിലെ വലിയപറമ്പ, കോഴിക്കോട് ജില്ലയിലെ കടലുണ്ടി, കണ്ണൂർ ജില്ലയിലെ പിണറായി, അഞ്ചരക്കണ്ടി എന്നിവിടങ്ങളിൽ സ്മീറ്റ് പദ്ധതി നടപ്പാക്കി വരുന്നു. ഇതിന് പുറമെ വില്ലേജ് ലൈഫ്, കൾച്ചറൽ ക്യൂസീൻ, അഗ്രി ടൂറിസം തുടങ്ങി വിവിധ പാക്കേജുകളും സ്ത്രീ സാഹാർദ്ദ വിനോദസഞ്ചാര പദ്ധതിയും കേരളത്തിലെ പ്രദേശങ്ങൾക്കൊപ്പം മലബാർ മേഖലയിൽ നടത്തി വരുന്നു.</p> <p>ടൂറിസം പ്രവർത്തനങ്ങളിൽ ഓട്ടോറിക്ഷകളെ കൂടി ഉൾപ്പെടുത്തുന്നതിന്റെ ഭാഗമായി ടൂക് ടൂക് പദ്ധതിയ്ക്ക് വയനാട് ജില്ലയിൽ തുടക്കം കുറിച്ചിട്ടുണ്ട്. ഇതിനുപുറമെ ടൂറിസം ഇൻവെന്യൂയ്ക്ക് മീറ്റിംഗും മികച്ച പ്രതികരണം മലബാറിലെ പദ്ധതികൾക്ക് ലഭിച്ചു.</p>
<p>(ബി) ബേപ്പൂർ ടൂറിസം പദ്ധതിയുടേയും മലനാട്-മലബാർ റിവർ ക്രൂയിംഗ് പദ്ധതിയുടേയും പ്രവർത്തന പുരോഗതി വ്യക്തമാക്കുമോ;</p>	<p>(ബി) മലബാറിലെ പ്രധാന നദികളെ കോർത്തിണക്കി ആവിഷ്കരിച്ച ടൂറിസം പദ്ധതിയാണ് മലബാർ റിവർക്രൂയിംഗ് പദ്ധതി. കേന്ദ്ര സർക്കാരിന്റെയും സംസ്ഥാന സർക്കാരിന്റെ സാമ്പത്തിക സഹായത്തോടെയും പദ്ധതികൾ ആവിഷ്കരിച്ച് നടപ്പിലാക്കി വരുന്നു. ഇതിൽ സംസ്ഥാന പദ്ധതിയിൽ ഉൾപ്പെടുത്തി അനുവദിച്ച 17 പദ്ധതികൾ പൂർത്തീകരിച്ചിട്ടുണ്ട്. കണ്ണൂർ ജില്ലയിൽ 6 നിയോജകമണ്ഡലങ്ങളിലായി 14 പദ്ധതികളും (തലശ്ശേരി, ധർമ്മടം, കൂത്തുപറമ്പ്, പയ്യന്നൂർ, തളിപ്പറമ്പ്, കല്ലയാശ്ശേരി) കാസർഗോഡ് ജില്ലയിലെ തൃക്കരിപ്പൂർ നിയോജകമണ്ഡലത്തിൽ 3 പദ്ധതികളും പൂർത്തീകരിച്ചിട്ടുണ്ട്.</p> <p>സംസ്ഥാന സർക്കാരിന്റെ സാമ്പത്തിക സഹായത്തോടെ വിവിധ പ്രദേശങ്ങളിലെ 14 ബോട്ട് ടെർമിനലുകളുടെ നിർമ്മാണം പൂർത്തീകരിച്ചിട്ടുണ്ട്. കണ്ണൂർ ജില്ലയിലെ മാൻഗ്രോവ് ക്രൂയിംഗിൽ ഉൾപ്പെടുത്തി കപ്പം - പഴയങ്ങാടി ക്രൂയിംഗ് റൂട്ട്, തെയ്യം ക്രൂയിംഗിൽ ഉൾപ്പെടുത്തി പഴയങ്ങാടി-വളപ്പട്ടണം ക്രൂയിംഗ് റൂട്ട്, തെക്കമ്പാട് ഐലന്റ്, മുത്തപ്പൻ & മലബാർ ക്രൂയിംഗ് സർക്യൂട്ടിൽ ഉൾപ്പെടുത്തി വളപ്പട്ടണം-മുനമ്പ്കടവ് ക്രൂയിംഗ് റൂട്ട്, പാമ്പുരുത്തി ഐലന്റ്, മുനമ്പ്കടവ്, എന്നീ പ്രദേശങ്ങളിലാണ് പ്രവൃത്തികൾ നടത്തിയിട്ടുള്ളത്. പദ്ധതികൾ പൂർണ്ണമായും പ്രയോജനപ്പെടുത്താൻ കഴിയുന്ന തരത്തിൽ തുടർപരിപാടികൾ ആവിഷ്കരിച്ചു വരുന്നു.</p>	

		<p>പങ്കാളിത്ത ടൂറിസം വികസനം പ്രക്രിയയിലൂടെ 4 വർഷക്കാലം കൊണ്ട് ഘട്ടം ഘട്ടമായി ബേപ്പൂരിനെ അന്താരാഷ്ട്ര വിനോദസഞ്ചാര കേന്ദ്രമാക്കി മാറ്റുക എന്ന ലക്ഷ്യത്തോടെ 2021-22 സാമ്പത്തിക വർഷം ആരംഭിച്ച പദ്ധതിയാണ് ബേപ്പൂർ സമഗ്ര ഉത്തരവാദിത്തടൂറിസം പദ്ധതി. പദ്ധതിയുടെ ഭാഗമായി 300 ലധികം പേർക്ക് തൊഴിൽ പരിശീലനങ്ങൾ നൽകിയും വിവിധ പാക്കേജുകൾ തയ്യാറാക്കിയും ടൂറിസ്റ്റുകളെ എത്തിക്കുന്നതിനായി പ്രചാരണ വീഡിയോകൾ ഇംഗ്ലീഷ്, ഹിന്ദി, മലയാളം ഭാഷകളിൽ തയ്യാറാക്കി റിലീസ് ചെയ്തിട്ടുണ്ട്. കേരളത്തിലെ ആദ്യത്തെ ആർ ടി ക്ലബ്ബ് ബേപ്പൂരിൽ രൂപീകരിക്കുകയും, ഇ ബുക്ക് പുറത്തിറക്കുകയും ചെയ്തിട്ടുണ്ട്.</p> <p>ആർ ടി മിഷൻ യൂണിറ്റുകൾക്ക് അവരുടെ ഉൽപ്പന്നങ്ങൾ വിപണനം നടത്തുന്നതിനായി ഓൺലൈനായും, വിവിധ പ്രദർശന മേളകൾ, ഹോട്ടൽ/ റിസോർട്ടുകളിൽ പ്രദർശന വിപണന കൗണ്ടറുകൾ ഏർപ്പെടുത്തിക്കൊണ്ടും സൗകര്യമൊരുക്കി നൽകുന്നു. പദ്ധതിയുടെ ഭാഗമായി 2023 ഡിസംബർ 26 മുതൽ 30 വരെ ബേപ്പൂർ ആർ ടി ആൻഡ് ടെക്സ്റ്റൈൽ ആർട്ട്ഫെസ്റ്റ് സംഘടിപ്പിച്ചു. കടലുണ്ടിയെ പൂർണ്ണമായും ഗ്രീൻ ഡെസ്റ്റിനേഷൻ ആക്കി മാറ്റുന്നതിനുള്ള പ്രവർത്തനങ്ങളും നടന്നു വരുന്നു.</p>
(സി)	<p>മലബാർ മേഖലയിൽ പുതുതായി ഏറ്റെടുക്കാൻ ഉദ്ദേശിക്കുന്ന ടൂറിസം പദ്ധതികൾ ഏതെല്ലാമാണ്; വിശദമാക്കുമോ?</p>	<p>(സി) മലബാർ മേഖലയിൽ ടൂറിസം കേന്ദ്രങ്ങളുടെ അടിസ്ഥാന സൗകര്യ വികസന പദ്ധതികൾ, മാർക്കറ്റിംഗ് പദ്ധതികൾ എന്നിവ ഏറ്റെടുക്കാൻ ആലോചിക്കുന്നുണ്ട്.</p> <p>ബേക്കൽ ടൂറിസം സാധ്യതകളെ വികസിപ്പിക്കുന്നതിന്റെ ഭാഗമായി ബേക്കൽ ടൂറിസം വില്ലേജ് പദ്ധതി ആരംഭിക്കുന്നതിന് തീരുമാനിച്ചിട്ടുണ്ട്. അനുഭവവേദ്യ ടൂറിസത്തിന് പ്രാധാന്യം നൽകിക്കൊണ്ടാണ് പദ്ധതി നടപ്പിലാക്കുന്നതിന് ഉദ്ദേശിക്കുന്നത്. 32 ഏക്കർ സ്ഥലത്താണ് പദ്ധതി തയ്യാറാക്കുന്നത്. ലിറ്ററി സർക്യൂട്ടിന്റെ അടുത്തഘട്ട പ്രവർത്തനങ്ങളിൽ മലപ്പുറം, പാലക്കാട് ജില്ലകളിലെ കേന്ദ്രങ്ങളെ ഉൾപ്പെടുത്തിയിട്ടുണ്ട്.</p> <p>കേന്ദ്ര ടൂറിസം മന്ത്രാലയം സ്വദേശ് ദർശൻ 2.0 സ്കീമിൽ ഉൾപ്പെടുത്തി കേരളത്തിൽ അനുവദിച്ച രണ്ട് പദ്ധതികളിൽ ഒരേണ്ണം മലബാർ മേഖലയിൽ നിന്നാണ്; ബേപ്പൂർ (കോഴിക്കോട്). ഇതിന്റെ പ്രാരംഭ നടപടികൾ പുരോഗതിയിലാണ്.</p>

കൂടാതെ സ്വദേശ് ദർശൻ ഉപ പദ്ധതിയായ 'ചലഞ്ച് ബേസ്ഡ് ഡെസ്റ്റിനേഷൻ ഡവലപ്മെന്റ് സ്കീമിൽ മലബാർ മേഖലയിൽ നിന്നുള്ള ചുവടെ ചേർത്ത നിർദ്ദേശങ്ങൾ കേന്ദ്ര വിനോദ സഞ്ചാര മന്ത്രാലയത്തിനു സമർപ്പിച്ചിട്ടുണ്ട്:

1. തലശേരി കണ്ണൂർ (സ്പിരിച്വൽ)
2. പിണറായി, കണ്ണൂർ & കൽപ്പാത്തി, പാലക്കാട് (ഹെറിറ്റേജ് & കൾച്ചർ)
3. കോഴിക്കോടും കണ്ണൂരും അടക്കമുള്ള ജില്ലകളിലായി സസ്റ്റൈനബിൾ മാൻഗ്രോവ് ഇക്കോടൂറിസം പ്രോജക്ട്, കൂടരഞ്ഞി (കോഴിക്കോട്) & കമ്യൂണിറ്റി ബേസ്ഡ് ഇക്കോടൂറിസം ഇൻ പഠനത്തിലും ടൈഗർ റിസർവ്, പാലക്കാട് (ഇക്കോടൂറിസം & അമൃത് ധരോഹർ സൈറ്റ്).

സിബിഎല്ലിന്റെ ഭാഗമായ വള്ളംകളി കൂടുതൽ ജില്ലകളിലേക്ക് വ്യാപിപ്പിക്കുന്നതിനുള്ള പരിശോധന നടത്തുന്നുണ്ട്. പാലക്കാട്, മലപ്പുറം, കോഴിക്കോട് എന്നിവിടങ്ങളിൽ ജില്ലാ കേന്ദ്രത്തിൽ ഒരു ടൂറിസം പദ്ധതി ആവിഷ്കരിക്കുന്നതും പരിഗണനയിൽ ഉണ്ട്. ടൂറിസം ഇൻവെസ്റ്റേഴ്സ് മീറ്റിൽ പരിഗണനയ്ക്ക് വന്ന പദ്ധതികൾ പ്രായോഗികത പരിശോധിച്ച് നടപ്പിൽ വരുത്തുന്നതിനുള്ള ശ്രമങ്ങളും നടത്തുന്നു.

സെക്ഷൻ ഓഫീസർ